



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

Kingdom of Cambodia
National Region King

ក្រសួងឧស្សាហកម្ម រ៉ែ និងថាមពល

Ministry of Industry, Mines and Energy
លេខ: ៤៧១ ឧរថ.បល.ប្រក

ប្រកាស
ស្តីពី

ការរៀបចំ និង ការប្រព្រឹត្តទៅ របស់មជ្ឈមណ្ឌលផលិតភាព

រដ្ឋមន្ត្រីក្រសួងឧស្សាហកម្ម រ៉ែ និងថាមពល

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា។
- បានឃើញព្រះរាជក្រឹត្យលេខ នស/រកត/០៧០៤/១២៤ ចុះថ្ងៃទី ១៥ ខែ កក្កដា ឆ្នាំ ២០០៤ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា។
- បានឃើញព្រះរាជក្រមលេខ នស/រកម/០១៩៦/០៥ ចុះថ្ងៃទី ២៤ ខែ មករា ឆ្នាំ ១៩៩៦ ដែលប្រកាសអោយប្រើច្បាប់ស្តីពីការបង្កើតក្រសួងឧស្សាហកម្ម រ៉ែ និងថាមពល។
- បានឃើញអនុក្រឹត្យលេខ ៣៥ អនក្រ.បក ចុះថ្ងៃទី ២៦ ខែ មេសា ឆ្នាំ ១៩៩៩ របស់រាជរដ្ឋាភិបាលកម្ពុជាស្តីពីការរៀបចំ និងការប្រព្រឹត្តទៅរបស់ក្រសួងឧស្សាហកម្ម រ៉ែ និងថាមពល។
- បានឃើញអនុក្រឹត្យលេខ ០៤ អនក្រ.បក ចុះថ្ងៃទី ២០ ខែ មករា ឆ្នាំ ២០០៦ របស់រាជរដ្ឋាភិបាលកម្ពុជាស្តីពីការដំឡើងផលិតភាពអង្គភាពទៅជាមជ្ឈមណ្ឌលផលិតភាពជាតិ នៃក្រសួងឧស្សាហកម្ម រ៉ែ និងថាមពល។
- ពិនិត្យសំណូមពរការងារចាំបាច់របស់ក្រសួង។

សម្រេច

ប្រការ ១.-

មជ្ឈមណ្ឌលផលិតភាពជាតិជាអង្គភាពសេនាធិការឱ្យក្រសួងឧស្សាហកម្ម រ៉ែ និងថាមពលលើការងារ ផលិតភាពស្ថិតនៅក្រោមចំណុះអគ្គនាយកដ្ឋានឧស្សាហកម្ម មានតួនាទី និងភារកិច្ចដូចតទៅ៖

- បំពេញភារកិច្ច និងអនុវត្តកាតព្វកិច្ចនៃសមាជិកអង្គការផលិតភាពអាស៊ី ។
- ទំនាក់ទំនងសហប្រតិបត្តិការជាមួយអង្គការផលិតភាពនៃប្រទេសនានា ។
- គ្រប់គ្រង សម្របសម្រួល និងជំរុញចលនាផលិតភាពនៅព្រះរាជាណាចក្រកម្ពុជា ។
- រៀបចំគោលនយោបាយយុទ្ធសាស្ត្រ និងផែនការសកម្មភាពនានាក្នុងទិសដៅអភិវឌ្ឍន៍វិស័យផលិតភាពសម្រាប់សេដ្ឋកិច្ច សង្គមស្របតាមគោលនយោបាយរបស់រាជរដ្ឋាភិបាល ។
- ផ្តល់យោបល់អំពីគោលនយោបាយ កម្មវិធីលើកកម្ពស់ផលិតភាពគុណភាព និងប្រសិទ្ធភាពការងារសម្រាប់សកម្មភាពថ្នាក់ជាតិ ។
- ផ្តល់យោបល់អំពីគោលដៅផលិតភាពជាតិ ក្នុងការរៀបចំផែនការអភិវឌ្ឍន៍ជាតិ ។
- សម្របសម្រួលជាមួយក្រសួង-ស្ថាប័នពាក់ព័ន្ធ និងវិស័យឯកជន ដើម្បីជំរុញលើកកម្ពស់ការងារផលិតភាព ។
- រៀបចំបង្កើត និងលើកសំណើអំពីនីតិវិធីបទដ្ឋាន នៃទស្សនៈផលិតភាពទៅតាមនិន្នាការកម្រិតអភិវឌ្ឍន៍ស្ថានភាពសេដ្ឋកិច្ច-សង្គម ។
- ធ្វើការផ្តល់សេវាកម្ម ពិគ្រោះយោបល់ និងបណ្តុះបណ្តាលលើផ្នែកផលិតភាព ។
- ជំរុញ និងគាំទ្រការបង្កើតសហគ្រាសពិគ្រោះយោបល់លើផ្នែកគ្រប់គ្រងផលិតភាពផលិតកម្ម និងសេវាកម្ម ។
- រៀបចំជំរុញការងារផ្គូផ្គងកម្រិតផលិតភាពរបស់សហគ្រាសឯកជន ដើម្បីបង្កើនល្បឿនលើកកម្ពស់ផលិតភាព ។
- ធ្វើការអភិវឌ្ឍន៍ផលិតភាព និងគុណភាព ជាពិសេសវប្បធម៌ផលិតភាព ដើម្បីលើកកម្ពស់សមត្ថភាពប្រកួតប្រជែង ។
- សហការជាមួយអង្គការជាតិ និងអន្តរជាតិ ដើម្បីរៀបចំ និងអនុវត្តគម្រោងជំរុញការអភិវឌ្ឍន៍ផលិតភាពជាតិ ។
- សហការជាមួយអង្គការផលិតភាពអាស៊ី ដើម្បីផ្តល់ការលើកទឹកចិត្តដល់អង្គភាព ឬ អ្នកមានស្មារតីលើការងារផលិតភាពនៅកម្ពុជា ។
- ធ្វើជាសេនាធិការរបស់ក្រុមប្រឹក្សាផលិតភាពជាតិ ។
- សិក្សា ស្រាវជ្រាវ ចងក្រង រៀបចំស្ថិតិ សន្ទស្សន៍ផលិតភាព និងផ្សព្វផ្សាយឯកសារព័ត៌មានអំពីផលិតភាព ។

ប្រការ ២.-

មជ្ឈមណ្ឌលផលិតភាពជាតិ ដឹកនាំដោយប្រធានមួយរូប និងអមដោយអនុប្រធានមួយចំនួន ជាជំនួយការតាមការចាំបាច់ ។

ប្រការ៣.-

មជ្ឈមណ្ឌលផលិតភាពជាតិ មានរចនាសម្ព័ន្ធដូចតទៅ៖

- ១- លេខាធិការដ្ឋាន
- ២- ការិយាល័យជំរុញផលិតភាព
- ៣- ការិយាល័យស្រាវជ្រាវ និងអភិវឌ្ឍន៍
- ៤- ការិយាល័យពិគ្រោះយោបល់ និងបណ្តុះបណ្តាល
- ៥- ការិយាល័យ ទិន្នន័យ និងព័ត៌មានផលិតភាព

លេខាធិការដ្ឋាន និងការិយាល័យនីមួយៗ ដឹកនាំដោយប្រធានមួយរូប និងអមដោយអនុប្រធានមួយចំនួន ជាជំនួយការតាមការចាំបាច់ ។

ប្រការ៤.-

អំពីតួនាទី និងភារកិច្ចរបស់លេខាធិការដ្ឋាន និងការិយាល័យនីមួយៗមានដូចតទៅ៖

១- លេខាធិការដ្ឋាន

តួនាទី៖

លេខាធិការដ្ឋានជាសេនាធិការឱ្យថ្នាក់ដឹកនាំមជ្ឈមណ្ឌលផលិតភាពជាតិ លើការងារគ្រប់គ្រង រដ្ឋបាល លិខិតស្នាម ឯកសារ និងបុគ្គលិកមជ្ឈមណ្ឌលផលិតភាពជាតិ ។

ភារកិច្ច៖

- គ្រប់គ្រងមន្ត្រីរាជការ ក្នុងមជ្ឈមណ្ឌលផលិតភាពជាតិ ។
- គ្រប់គ្រង និងចងក្រងលិខិតចេញ-ចូលគ្រប់ប្រភេទក្នុងមជ្ឈមណ្ឌលផលិតភាពជាតិ ។
- បែងចែក និងបញ្ជូនលិខិត ឯកសារគ្រប់ប្រភេទក្នុងមជ្ឈមណ្ឌលផលិតភាពជាតិ ។
- ព្រាង និងសម្របសម្រួលរាល់លិខិតរបស់មជ្ឈមណ្ឌលលើការងាររដ្ឋបាល ។
- គ្រប់គ្រង ផ្គត់ផ្គង់ បែងចែកសម្ភារៈការិយាល័យក្នុងមជ្ឈមណ្ឌល ។
- លើកគម្រោងចំណាយរដ្ឋបាល និងគម្រោងចំណាយការងារសហប្រតិបត្តិការប្រចាំឆ្នាំរបស់ មជ្ឈមណ្ឌល ។
- សម្របសម្រួលការងារ ជាមួយការិយាល័យ ក្នុងមជ្ឈមណ្ឌលផលិតភាពជាតិ ។
- គ្រប់គ្រងឯកសារចលនទ្រព្យ និងអចលនទ្រព្យរបស់មជ្ឈមណ្ឌលផលិតភាពជាតិ ។
- បូកសរុប និងធ្វើរបាយការណ៍រាល់សកម្មភាពរបស់មជ្ឈមណ្ឌល ជូនថ្នាក់ដឹកនាំ អគ្គនាយក និងជូន ក្រសួងតាមពេលវេលាកំណត់ ។
- រៀបចំពិធីការក្នុងការទទួលភ្ញៀវ សិក្ខាសាលា វគ្គបណ្តុះបណ្តាល កិច្ចប្រជុំ និងពិធីផ្សេងៗពាក់ព័ន្ធនឹង ការងារមជ្ឈមណ្ឌលផលិតភាពជាតិ ។

សហការរៀបចំដោយអគ្គលេខាធិការដ្ឋាននៃក្រុមប្រឹក្សាកំណែទម្រង់រដ្ឋបាល និងកម្មវិធីកំណែទម្រង់រដ្ឋបាល និងវិមជ្ឈការ (GIZ)-ចម្លងខ្លឹមសារទាំងស្រុងតាមច្បាប់ដើម

- ផ្តល់មតិលើការជ្រើសរើសបេក្ខជន ទៅចូលរួមកិច្ចប្រជុំ សិក្ខាសាលា វគ្គបណ្តុះបណ្តាលថ្នាក់ជាតិ និងអន្តរជាតិនានា ។

២- ការិយាល័យជំរុញផលិតភាព

តួនាទី:

ការិយាល័យជំរុញផលិតភាព ជាសេនាធិការឱ្យថ្នាក់ដឹកនាំមជ្ឈមណ្ឌល លើការងារផលិតភាព ។

ភារកិច្ច:

- ផ្សព្វផ្សាយសាធារណៈអំពីចលនាផលិតភាព តាមរយៈប្រព័ន្ធផ្សព្វផ្សាយព័ត៌មានផ្សេងៗ ។
- បង្កើត និងពង្រឹងភាពជាដៃគូជាមួយអង្គភាព សហគ្រាស នៃវិស័យឯកជន ទាំងថ្នាក់ជាតិ និងអន្តរជាតិ ក្នុងក្របខ័ណ្ឌលើកកម្ពស់ផលិតភាព និងគុណភាព ។
- សម្របសម្រួលក្នុងការរៀបចំសិក្ខាសាលា វគ្គបណ្តុះបណ្តាល កិច្ចប្រជុំទាំងថ្នាក់ជាតិ និងអន្តរជាតិនានា
- សហការជាមួយអង្គការផលិតភាពអាស៊ី (APO) ដើម្បីផ្តល់ជារង្វាន់លើកទឹកចិត្តដល់អង្គភាពសហគ្រាសនានាដែលមានស្នាដៃល្អក្នុងការលើកកម្ពស់ផលិតភាព និងគុណភាព ។
- ផ្សព្វផ្សាយនូវរបកគំហើញ នៃការស្រាវជ្រាវអំពីផលិតភាព និងគុណភាព ។
- លើកសំណើទៅអង្គការផលិតភាពអាស៊ី (APO) និងស្ថាប័នអន្តរជាតិនានា ដើម្បីអនុវត្តគម្រោង ព្រមទាំងជំរុញការផលិតភាព ។

៣- ការិយាល័យស្រាវជ្រាវ និងអភិវឌ្ឍន៍

តួនាទី:

ការិយាល័យស្រាវជ្រាវ និងអភិវឌ្ឍន៍ជាសេនាធិការឱ្យថ្នាក់ដឹកនាំមជ្ឈមណ្ឌល លើការងារស្រាវជ្រាវ និងអភិវឌ្ឍន៍ ។

ភារកិច្ច:

- រៀបចំលើកគោលនយោបាយ និងផែនការសកម្មភាពនានាដែលទាក់ទងទៅនឹងចលនាផលិតភាពក្នុងទិសដៅស្របតាមគោលនយោបាយអភិវឌ្ឍន៍សេដ្ឋកិច្ច និងសង្គមរបស់រាជរដ្ឋាភិបាល ។
- ធ្វើការស្រាវជ្រាវពីតម្រូវការសម្រាប់ការបណ្តុះបណ្តាល ក្នុងក្របខ័ណ្ឌលើកកម្ពស់ផលិតភាពរបស់អង្គភាព និងសហគ្រាសនានា លើគ្រប់វិស័យទូទាំងប្រទេស ។
- រៀបចំផែនការ និងយុទ្ធសាស្ត្រសម្រាប់លើកកម្ពស់ប្រសិទ្ធភាពការងាររបស់មជ្ឈមណ្ឌល និងពង្រឹងសមត្ថភាពមន្ត្រីជំនាញ ។
- សិក្សាស្រាវជ្រាវពីទស្សនទានផលិតភាព និងគុណភាព ដើម្បីទុកជាឯកសារសម្រាប់ទ្រទ្រង់សកម្មភាពការងាររបស់ការិយាល័យពិគ្រោះយោបល់ និងបណ្តុះបណ្តាល ។
- រៀបចំបកប្រែឯកសារ និងបោះពុម្ពសៀវភៅអំពីទស្សនទាន ផលិតភាព និងគុណភាព ។
- ធ្វើផែនការអភិវឌ្ឍន៍ផលិតភាព ដើម្បីជំរុញប្រពៃណីលើកកម្ពស់ផលិតភាព ក្នុងការអភិវឌ្ឍន៍វប្បធម៌ផលិតភាព ។

- រៀបចំចងក្រងស្ថិតិ សន្ទស្សន៍ផលិតភាព និងព័ត៌មានផលិតភាព ។
- លើកគម្រោងសហប្រតិបត្តិការ ជាមួយស្ថាប័ននានាតាមការចាំបាច់ ដើម្បីអភិវឌ្ឍផលិតភាព សម្រាប់សេដ្ឋកិច្ច និងសង្គម ។

៤- ការិយាល័យពិគ្រោះយោបល់ និងបណ្តុះបណ្តាល

តួនាទី:

ការិយាល័យពិគ្រោះយោបល់ និងបណ្តុះបណ្តាល ជាសេនាធិការឱ្យថ្នាក់ដឹកនាំមជ្ឈមណ្ឌលលើការងារពិគ្រោះយោបល់ និងបណ្តុះបណ្តាលបច្ចេកទេសគ្រប់មុខជំនាញ ។

ភារកិច្ច:

- ធ្វើការផ្តល់សេវាកម្មបណ្តុះបណ្តាល និងពិគ្រោះយោបល់អំពីការលើកកម្ពស់ផលិតភាពគុណភាពដល់អង្គភាព សហគ្រាសនានា ។
- រៀបចំកម្មវិធីសម្រាប់ការសម្រាប់ការបណ្តុះបណ្តាលផ្នែកផលិតភាពដល់អង្គភាព និងសហគ្រាសនានា ។
- ផ្តល់យោបល់អំពីគោលនយោបាយ និងកម្មវិធីលើកកម្ពស់ផលិតភាព គុណភាព និងប្រសិទ្ធភាពការងារសម្រាប់សកម្មភាពថ្នាក់ជាតិ ។
- ជំរុញការងារផ្តល់កម្រិតផលិតភាពរបស់ស្ថាប័ន និងសហគ្រាស ដើម្បីបង្កើនល្បឿនលើកកម្ពស់ ផលិតភាព និងគុណភាព ។
- សហប្រតិបត្តិការ ទំនាក់ទំនងជាមួយអង្គការផលិតភាពអាស៊ី និងអង្គការផលិតភាពជាតិដទៃទៀត ដើម្បីទទួលយកបទពិសោធន៍ និងវិធីសាស្ត្រថ្មីៗ សម្រាប់លើកកម្ពស់សេវាកម្មបណ្តុះបណ្តាល និងពិគ្រោះយោបល់ ។
- សហការសម្របសម្រួលការងារជាមួយជំនាញការងារផ្នែកពិគ្រោះយោបល់នានា ដែលអង្គការផលិតភាពអាស៊ីបញ្ជូនមកកម្ពុជា ដើម្បីពង្រឹងសមត្ថភាព និងលើកកម្ពស់គុណភាព សេវាកម្មផ្តល់យោបល់ ។
- លើកសំណើទៅអង្គការផលិតភាពអាស៊ី និងស្ថាប័នអន្តរជាតិនានា ដើម្បីអនុវត្តគម្រោង ព្រមទាំងរៀបចំវគ្គបណ្តុះបណ្តាល ស្តីពីផលិតភាព និងគុណភាព ការធ្វើកម្មសិក្សានានានៅក្នុង និងក្រៅប្រទេស ។

៥- ការិយាល័យទិន្នន័យ និងព័ត៌មានផលិតភាព

តួនាទី:

ការិយាល័យទិន្នន័យ និងព័ត៌មានផលិតភាព ជាសេនាធិការឱ្យថ្នាក់ដឹកនាំមជ្ឈមណ្ឌលលើការងារប្រមូលចងក្រងទិន្នន័យ និងព័ត៌មានផ្សេងៗ នៃសកម្មភាពផលិតភាព ។

ភារកិច្ច:

- រៀបចំ និងចងក្រងស្ថិតិ សន្ទស្សន៍ផលិតភាព និងព័ត៌មានផលិតភាព ។
- ផ្សព្វផ្សាយជាសាធារណៈអំពីចលនាផលិតភាព តាមរយៈប្រព័ន្ធផ្សព្វផ្សាយព័ត៌មានផ្សេងៗ ។

- គ្រប់គ្រងស្ថានីយព័ត៌មាន គ្រប់គ្រងកុំព្យូទ័រ គ្រប់គ្រងគេហទំព័រ និងសហការណ៍ជាមួយលេខាធិការដ្ឋាន និងការិយាល័យនៃមជ្ឈមណ្ឌលផលិតភាពជាតិ ដើម្បីទទួល ប្រផ្តល់ព័ត៌មានសម្រាប់ដំណើរការរបស់មជ្ឈមណ្ឌលផលិតភាពជាតិ ។
- រៀបចំការងារសហប្រតិបត្តិការ កិច្ចការផលិតភាព ជាមួយបណ្តាអង្គភាព ។
- ប្រមូលព័ត៌មានដែលទាក់ទងនឹងការងារផលិតភាព តាមរយៈប្រព័ន្ធព័ត៌មានវិទ្យា និងវិធីផ្សេងៗទៀត ។
- ចងក្រងទិន្នន័យសម្រាប់បម្រើឱ្យវិស័យផលិតភាព ។
- សហការរៀបចំការងារ E-Learning តាមប្រព័ន្ធអេឡិចត្រូនិចជាមួយការិយាល័យពាក់ព័ន្ធ ។

ប្រការ៥.-

បទប្បញ្ញត្តិ និងសេចក្តីសម្រេចទាំងឡាយណា ដែលផ្ទុយនឹងខ្លឹមសារនៃប្រកាសនេះ ត្រូវចាត់ទុកជានិរាករណ៍ ។

ប្រការ៦.-

អគ្គនាយកនៃនាយកដ្ឋានឧស្សាហកម្ម អគ្គាធិការនៃអគ្គាធិការដ្ឋាន នាយកខុទ្ទកាល័យ ប្រធាននាយកដ្ឋានរដ្ឋបាល ប្រធាននាយកដ្ឋានបុគ្គលិក ប្រធាននាយកដ្ឋានគណនេយ្យ និងហិរញ្ញវត្ថុ និងប្រធានមជ្ឈមណ្ឌលផលិតភាពជាតិ មានភារកិច្ចអនុវត្តក្នុងក្របខ័ណ្ឌសមត្ថកិច្ចរៀងៗខ្លួនតាមប្រកាសនេះ ។

ប្រការ៧.-

ប្រកាសនេះមានប្រសិទ្ធភាព ចាប់ពីថ្ងៃចុះហត្ថលេខានេះតទៅ ។

រាជធានីភ្នំពេញ ថ្ងៃទី០៥ ខែមិថុនា ឆ្នាំ២០០៨

កន្លែងចុះ:


- ទីស្តីការគណៈរដ្ឋមន្ត្រី
- ក្រុមប្រឹក្សាកំណែទម្រង់រដ្ឋបាល
- រដ្ឋលេខាធិការដ្ឋានមុខងារសាធារណៈ
- ក្រសួងសេដ្ឋកិច្ច និងហិរញ្ញវត្ថុ
- គ្រប់នាយកដ្ឋាន និងអគ្គាធិការដ្ឋាន
- គ្រប់នាយកដ្ឋានសេនាធិការក្រសួង
- គ្រប់មន្ទីរឧស្សាហកម្ម វៃ និងថាមពលខេត្ត-ក្រុង
- “ដើម្បីជ្រាបជាព័ត៌មាន ”
- ដូចប្រការ ៦ “ដើម្បីអនុវត្ត ”
- ឯកសារ-កាលប្បវត្តិ

ហត្ថលេខា និងត្រា

ស៊ុយ សែម

រចនាសម្ព័ន្ធបង្គបណ្តុលផលិតភាពជាតិ

តារាងឧបសម្ព័ន្ធនៃប្រកាសលេខ ៤៧១ ឧរថ.បល.ប្រក
ចុះថ្ងៃទី ០៥ ខែ មិថុនា ឆ្នាំ ២០០៨



បានឃើញ

បានឃើញ

ភ្នំពេញ ថ្ងៃទី០៥ ខែមិថុនា ឆ្នាំ២០០៨

ភ្នំពេញ ថ្ងៃទី០៥ ខែមិថុនា ឆ្នាំ២០០៨

ភ្នំពេញ ថ្ងៃទី០៥ ខែមិថុនា ឆ្នាំ២០០៨

រដ្ឋមន្ត្រីក្រសួងឧស្សាហកម្ម រ៉ែ និង ថាមពល

អគ្គនាយកដ្ឋានឧស្សាហកម្ម

ប្រធានមជ្ឈមណ្ឌលផលិតភាពជាតិ

ស៊ុយ សែម

ម៉េង សក្កិនា

យា ប៊ុន ណា